



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

<b>നവംബർ</b>		
<b>NOVEMBER</b>	<b>21</b>	<b>2017</b>



ശബരിമല പത്രക്കുറിപ്പ്-2  
മീഡിയ സെന്റർ ഫോൺ : 04735-202664

[www.prd.kerala.gov.in](http://www.prd.kerala.gov.in), [prdsannidanam2018@gmail.com](mailto:prdsannidanam2018@gmail.com)

### കുടിവെള്ള വിതരണത്തിന് കുറ്റമറ്റസംവിധാനം

ശബരിമല: തീർത്ഥാടനകാലത്ത് ശബരിമലയിൽ എത്തുന്ന അയ്യപ്പഭക്തർക്ക് കുടിവെള്ളം എത്തിക്കാൻ നിലയ്ക്കൽ മുതൽ സന്നിധാനം വരെ കുറ്റമറ്റ സംവിധാനങ്ങളാണ് വാട്ടർ അതോറിറ്റി ഏർപ്പെടുത്തിയിരിക്കുന്നത്. മണിക്കൂറിൽ 33,000 ലിറ്റർ ശുദ്ധജലം ഉൽപ്പാദിപ്പാനുള്ള പ്ലാന്റ് സ്ഥാപിച്ചിട്ടുള്ള അതോറിറ്റി അതിന്റെ വിതരണത്തിനായി വിവിധ സ്ഥലങ്ങളിലായി ടാപ്പുകളും കിയോസ്കുകളും സ്ഥാപിച്ചിട്ടുണ്ട്. മണിക്കൂറിൽ 5000 ലിറ്റർ ഉൽപ്പാദനശേഷിയുള്ള അഞ്ചും 2000 ലിറ്റർ ഉൽപ്പാദനശേഷിയുള്ള രണ്ടും 1000 ലിറ്റർ ഉൽപ്പാദനശേഷിയുള്ള നാലും പ്ലാന്റുകളാണ് പ്രവർത്തിക്കുന്നത്. 3000 ലിറ്റർ ഉൽപ്പാദന ശേഷിയുള്ള ഒരു പ്ലാന്റ് നിലയ്ക്കലും പ്രവർത്തിക്കുന്നുണ്ട്. വെള്ളത്തിന്റെ ശുദ്ധി ഉറപ്പാക്കാനായി ഒരോ മണിക്കൂറിലും സാമ്പിളുകൾ ശേഖരിച്ച് പരിശോധനയ്ക്ക് വിധേയമാക്കുന്നുണ്ട്. ഫിസിക്കൽ, കെമിക്കൽ, ബയോളജിക്കൽ എന്നിങ്ങനെ മൂന്നുവിധത്തിലുള്ള പരിശോധനയ്ക്കാണ് വിധേയമാക്കുന്നത്. ഇതിനായി ഒരു അസിസ്റ്റന്റ് എൻജിനീയർ, കെമിസ്റ്റ് എന്നിവരടങ്ങിയ ലാബും സുസജ്ജമായുണ്ട്. ഇതുകൂടാതെ സാമ്പിളുകൾ റീജിയണൽ ലാബിന്റെ പരിശോധനയ്ക്കും വിധേയമാക്കുന്നു.

തീർത്ഥാടകരുടെ ആവശ്യാർത്ഥം ചുടുവെള്ളവും, തണുത്തവെള്ളവും സാധാരണ വെള്ളവും നൽകുന്ന 12 കിയോസ്കുകളാണ് പമ്പ കെ.എസ്.ആർ.ടി സി മുതൽ സന്നിധാനം വരെയും സ്ഥാപിച്ചിരിക്കുന്നത്. ഇതുകൂടാതെ ശുദ്ധജല വിതരണത്തനായി 137 കിയോസ്കുകളും പ്രവർത്തിക്കുന്നു. 296 ടാപ്പുകൾ വഴി തീർത്ഥാടകർക്ക് വെള്ളം കുടിക്കാം. വാട്ടർ അതോറിറ്റി എ.എക്സ്.ഇയുടെ നേതൃത്വത്തിൽ 86 പേരാണ് കുടിവെള്ളവിതരണത്തിനായി പ്രവർത്തിക്കുന്നത്. (പി.ആർ. ശബരി-67)

## ഭക്തരുടെ ആരോഗ്യരക്ഷയ്ക്കായി ആയുർവേദ ചികിത്സ

ശബരിമല: ശബരിമല തീർത്ഥാടനത്തിനെത്തുന്ന ഭക്തരുടെ ആരോഗ്യരക്ഷയ്ക്കായി വൈവിധ്യമാർന്ന ചികിത്സകളും മരുന്നുകളുമാണ് ആയുർവേദ വകുപ്പ് സന്നിധാനത്തെയും പമ്പയിലെയും ചികിത്സാ കേന്ദ്രങ്ങളിൽ ഒരുക്കിയിരിക്കുന്നത്. 13 പേരടങ്ങുന്ന ചികിത്സാ കേന്ദ്രമാണ് സന്നിധാനത്ത് പ്രവർത്തിക്കുന്നത്. ഒരു ചാർജ്ജ് മെഡിക്കൽ ഓഫീസറുടെ കീഴിൽ നാല് ഡോക്ടർമാരും മറ്റ് സ്റ്റാഫുകളുമുണ്ട്. ഗുളിക, അരിഷ്ടം, ലേഹ്യം, പൊടികൾ, സിറപ്പ്, പേറ്റന്റുള്ള മരുന്നുകൾ തുടങ്ങിയവ ഇവിടെ ലഭ്യമാണ്. ശരാശരി 600 പേർ പ്രതിദിനം ആയുർവേദ ചികിത്സയ്ക്ക് എത്തുന്നുണ്ട്. ചാർജ്ജ് മെഡിക്കൽ ഓഫീസർ ഡോ. വി.എസ് ഷിജോയ് പറഞ്ഞു. പനി, തൊവേദന, മസിൽ പെയിൻ, തോൾവേദന, ഗ്യാസ്ത്രബിൾ, എരിച്ചിൽ, ദഹനക്കേട് തുടങ്ങിയ അസുഖങ്ങൾക്കാണ് ഭക്തർ ഇവിടെ ആയുർവേദ ചികിത്സയ്ക്ക് എത്തുന്നത്. മലകയറി എത്തുമ്പോഴുടനീളം വാക്സിനേഷൻ, നടുവേദന എന്നിവ 15-30 മിനിറ്റ് നേരത്തെ മസാജിലൂടെ ഭേദപ്പെടുത്താൻ കഴിയുമെന്ന് ഡോക്ടർ വ്യക്തമാക്കി. പഞ്ചകർമ്മ ചികിത്സ, കണ്ണിൽ മരുന്നു ഒഴിച്ചുള്ള ചികിത്സ, കാലിന്ററെ അടിഭാഗത്തു വാക്സിനേഷൻ വേദനയ്ക്കുള്ള അഗ്നികർമ്മം തുടങ്ങിയ ചികിത്സയും ഇവിടെ ഉടനെ ആരംഭിക്കും. (പി.ആർ. ശബരി-68)

## സുഗമമായ മലകയറ്റത്തിന് ഇവ പാലിക്കാം

ശബരിമല: പമ്പയിലെത്തിയശേഷം അനായാസം മലകയറാം അൽപ്പം ശ്രദ്ധിച്ചാൽ. ആയുർവേദചര്യപ്രകാരം ചില കാര്യങ്ങൾ ശ്രദ്ധിച്ചാൽ കയറ്റത്തിലും ഇറക്കത്തിലും ഉറപ്പായേക്കാവുന്ന ബുദ്ധിമുട്ടുകൾ കുറയ്ക്കാം. വയറുനിറച്ച് ഭക്ഷണം കഴിച്ചിട്ട് മലകയറരുത്. എപ്പോഴും പാതി വയർ ഒഴിച്ചിട്ടിരിക്കണം. വിശപ്പ് തോന്നുമ്പോൾ അൽപ്പം ഭക്ഷണം കഴിക്കുക.

ദാഹമകറ്റാൻ വയർ നിറയെ വെള്ളം കുടിച്ചശേഷം മലകയറരുത്. ദാഹമകറ്റാൻ അൽപ്പം മാത്രം വെള്ളം കുടിക്കുക. വീലും ദാഹിക്കുമ്പോൾ വീലും അൽപ്പം വെള്ളം കുടിക്കുക. വയർനിറയെ ഭക്ഷണമോ വെള്ളമോ ആയി മലകയറിയാൽ കൊളുത്തിപ്പിടുത്തം ഉറപ്പായേക്കാം. ഒറ്റ ശ്രമത്തിൽ ദീർഘനേരം നടക്കുന്നതിനുപകരം ഇടയ്ക്ക് ഇടയ്ക്ക് മതിയായ രീതിയിൽ വിശ്രമിക്കുക. മസിൽ പെയിൻ ഉറപ്പായാൻ സാധ്യതയുള്ളവർ അൽപ്പം മുറിവെണ്ണ തേച്ചശേഷം നടക്കാൻ തുടങ്ങുക. (പി.ആർ. ശബരി-69)

## ആരോഗ്യ പ്രവർത്തനങ്ങൾ ഊർജിതമാക്കി ആരോഗ്യവകുപ്പ്

ശബരിമല: ശബരിമല ഉൽസവത്തോടനുബന്ധിച്ച് സംസ്ഥാന ആരോഗ്യ വകുപ്പിന്റെ ആഭിമുഖ്യത്തിൽ പൊതുജനാരോഗ്യപ്രവർത്തനങ്ങൾ കൂടുതൽ ഊർജിതമാക്കി. സന്നിധാനം, പമ്പ, നിലയ്ക്കൽ, എന്നിവിടങ്ങളിലെ അന്യസംസ്ഥാന തൊഴിലാളികൾക്കായി പ്രത്യേക പരിശോധന ക്യാമ്പുകൾ സംഘടിപ്പിച്ചു. മലമ്പനി, മന്ത്, കുഷ്മരോഗം എന്നിവ ഉറപ്പായാക്കുന്നതിനുള്ള സാധ്യത പരിശോധനയിൽ വിധേയമാക്കി. രാത്രികാല രക്തപരിശോധന ക്യാമ്പുകൾ സംഘടിപ്പിക്കുകയും അതിലൂടെ സന്നിധാനത്ത് 146 പേരുടെയും പമ്പയിൽ 88 പേരുടെയും നിലയ്ക്കലിൽ 24 പേരുടെയും രക്തസാമ്പിളുകൾ ശേഖരിച്ച് പരിശോധനയ്ക്കായി ലാബിൽ എത്തിച്ചു. ഭക്ഷണ വിതരണ കേന്ദ്രങ്ങളിൽ ശുചിത്വ പരിശോധനകൾ കർശനമാക്കി. ഭക്ഷണ വസ്തുക്കൾ കൈകാര്യം ചെയ്യുന്ന മുഴുവൻ ജീവനക്കാർക്കും എത്രയും വേഗം ഹെൽത്ത് കാർഡുകൾ ഏർപ്പെടുത്തണമെന്ന് ബന്ധപ്പെട്ടവർക്ക് നിർദ്ദേശം നൽകി. കൊതുകു നിയന്ത്രണ പരിപാടിയുടെ ഭാഗമായി കൂത്താടികളെ നശിപ്പിക്കുന്നതിനായി സ്പ്രേയിങ് നടന്നുവരുന്നു. കൂടാതെ ഫോഗിങ്, ഉറവിട നശീകരണ പ്രവർത്തനങ്ങൾ എന്നിവയും നടത്തുന്നുണ്ട്. (പി.ആർ. ശബരി-70)

ദേവസ്വം അനൗൺസ്മെന്റ് സംവിധാനം 24 മണിക്കൂറും

ദേവസ്വം പബ്ളിക് റിലേഷൻ വിഭാഗത്തിന് കീഴിൽ സന്നിധാനത്ത് വലിയ നടപ്പുതലിൽ ഇരുപത്തിനാലുമണിക്കൂറും പബ്ളിസിറ്റി അനൗൺസ്മെന്റ് സംവിധാനം പ്രവർത്തിക്കുന്നു. അയ്യപ്പഭക്തന്മാർക്കുള്ള വിവിധ അറിയിപ്പുകൾ മലയാളം, തമിഴ്, തെലുങ്ക്, കന്നട ഹിന്ദി, ഇംഗ്ലീഷ് തുടങ്ങിയ ഭാഷകളിൽ നൽകുക, തിരുനട തുറക്കുമ്പോഴും, അടയ്ക്കുമ്പോഴും ഗാനങ്ങൾ പ്ളേ ചെയ്യുക, കൂട്ടം തെറ്റിയ ഭക്തജനങ്ങളെ സംബന്ധിച്ച് അറിയിപ്പ് നൽകുക, നഷ്ടപ്പെട്ടു/കളവുപോകുന്ന വിലപിടിപ്പുള്ള സാധനങ്ങൾ സംബന്ധിച്ച അറിയിപ്പ് നൽകുക തുടങ്ങിയവയാണ് പബ്ളിസിറ്റി അനൗൺസ്മെന്റ് സംവിധാനത്തിന്റെ ദൈനംദിന പ്രവർത്തനം. തമിഴ്, തെലുങ്ക്, കന്നട ഹിന്ദി, ഇംഗ്ലീഷ് അനൗൺസ്മെന്റ് നടത്തുന്നത് ബാംഗ്ലൂർ സ്വദേശി ആർ.എം.ശ്രീനിവാസ് ആണ്. മലയാളം അനൗൺസ്മെന്റ് ചെയ്യുന്നത് കോഴഞ്ചേരി ഗോപാലകൃഷ്ണനാണ്. ദേവസ്വം പി.ആർ.ഒ മുരളി കോട്ടയ്ക്കകത്തിന്റെ നേതൃത്വത്തിൽ സബ്ഗ്രൂപ്പ് ഓഫീസർ എം. വി.ഉണ്ണികൃഷ്ണൻ നായർ, അസിസ്റ്റന്റ് സ്പെഷ്യലാഫീസർ, ഒരു ഫോട്ടോഗ്രാഫർ, ആറ് ക്ഷേത്രജീവനക്കാരും ഏഴ് ദിവസവേതനക്കാരുമടക്കം 18 പേർ മൂന്ന് ഷിഫ്റ്റുകളിലായാണ് സംവിധാനത്തിന്റെ പ്രവർത്തനം. ഇവ കൂടാതെ സന്നിധാനത്തുള്ള സ്റ്റേഷിൽ കലാപരിപാടി അവതരിപ്പിക്കുന്ന കലാകാരന്മാർക്ക് സൗകര്യങ്ങൾ ഏർപ്പെടുത്തുക, അയ്യപ്പന്മാരുടെ ഫോണിലൂടെയുള്ള സംശയങ്ങൾക്ക് മറുപടി നൽകുക തുടങ്ങിയവയും ചെയ്തുവരുന്നു. (പി.ആർ. ശബരി-71)

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p><b>PRD LIVE</b> ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും <b>PRD LIVE</b> ലഭ്യമാകും. പ്ലേ സ്റ്റോറിൽ നിന്നും <b>PRD LIVE</b> ഡൗൺലോഡ് ചെയ്യാം.</p>
---	--	--